

प्रदेश में खनन माफिया के खिलाफ सख्त कार्रवाई जारी रखने के निर्देश

जयपुर, (का.सं.)। अतिरिक्त मुख्य सचिव माईस एवं पेट्रोलियम डॉ. सुबोध अग्रवाल ने खनन माफियाओं के खिलाफ सख्त कार्रवाई जारी रखने के निर्देश देते हुए कहा कि अवैध खनन के विरुद्ध सरकार जीरो टॉलरेंस की नीति पर कार्य कर रही है। पिछले दो माह से समूचे प्रदेश में अवैध खनन गतिविधियों के विरुद्ध माईस एवं पुलिस प्रशासन की संयुक्त कार्रवाही के सकारात्मक परिणाम प्राप्त हुए हैं। उन्होंने अजमेर वृत्त की उपलब्धियों को भी रेखांकित करते हुए अधिकारियों से इसी तरह से परस्पर समन्वय व सहयोग से कार्य करने का


आग्रह किया। अजमेर वृत्त में खनिज संपदा का विपुल भण्डार है। एसीएस माईस एवं पेट्रोलियम डॉ. सुबोध अग्रवाल शुक्रवार को किशनगढ़ में अजमेर वृत्त के खान एवं भू-विज्ञान विभाग के अधिकारियों को संयुक्त बैठक ले रहे थे। उन्होंने कहा कि अवैध खनन गतिविधियों में लिप्त बड़ी मशीनों और वाहनों की जल्दी से खनन माफियाओं पर अंकुश लगेगा। उन्होंने बताया कि दो माह में साढ़े ग्यारह करोड़ का जुर्माना वसूलने के साथ ही 746 एफ.आई.आर. व 456 गिरफ्तारियां हुई हैं। 71 बड़ी मशीनों की जल्दी के

दो माह से समूचे प्रदेश में माईस व पुलिस प्रशासन की संयुक्त कार्रवाई जारी : सुबोध अग्रवाल

साथ ही 2136 वाहन जब्त किए गए हैं। डॉ. अग्रवाल ने कहा कि खनिज प्लांटों की नीलामी के लिए नए खनिज प्लांटों के डेलिक्वियेशन का काम तेजी से किया जाएगा। उन्होंने बताया कि अजमेर वृत्त में लाईम स्टोन, सैंड स्टोन,

मार्बल, ग्रेनाइट, जिप्सम, बजरी, ग्रेवल, कंकर, मुर्रम, बॉलक्ले, फायर क्ले, चाइना क्ले, रेड व येलो ओकर, सिलिका सैंड, सैंड स्टोन, पट्टी कातला, खंडा, गारनेट सहित खनिजों के विपुल भण्डार हैं। क्षेत्र में बड़ी सीमेंट कंपनियों का कार्य कर रही है। एसीएस डॉ. अग्रवाल ने बताया कि माईस विभाग के लिए गत वर्ष उपलब्धियों से भरा वर्ष रहा है और खनिज प्लांटों के आवेशन से लेकर राजस्व वसूली तक सभी क्षेत्रों में उल्लेखनीय उपलब्धियां अर्जित की हैं। उन्होंने अजमेर वृत्त की उपलब्धियों को

भी रेखांकित करते हुए अधिकारियों से इसी तरह से परस्पर समन्वय व सहयोग से कार्य करने का आग्रह किया। डॉ. अग्रवाल ने मार्बल स्लरी की समस्या का बेहतरीन समाधान करते हुए किशनगढ़ के मार्बल स्लरी डंप यार्ड को पर्यटन केंद्र के रूप में विकसित करने की सराहना की और कहा कि स्लरी के अभिशाप को वरदान में बदला गया है और अब यहां विश्वस्तरीय पर्यटन स्थल की पहचान बनाते हुए और अधिक संख्या में पर्यटकों को आकर्षित कर अतिरिक्त आय का केंद्र बनाया जा सकता है।



जयपुर मेट्रो ने यात्री सेवा के सुरक्षित संचालन के लिये आपातस्थिति में मेट्रो स्टेशन परिसरों व टनल से यात्रियों को सुरक्षित बाहर निकालने के लिए एक मॉक ड्रिल का आयोजन किया। जयपुर मेट्रो के परिचालन एवं प्रणाली निदेशालय ने छोटी चौपड़ एवं बड़ी चौपड़ मेट्रो स्टेशनों के मध्य टनल में ट्रेन में आग लग जाने की स्थिति बनाकर यात्रियों को सुरक्षित बाहर निकालने एवं आग बुझाने का अभ्यास किया। इस मॉक ड्रिल अभ्यास में जयपुर मेट्रो के कर्मचारियों एवं अधिकारियों के साथ-साथ जयपुर मेट्रो पुलिस, जयपुर सिविल डिफेंस टीम, फायर विभाग एवं 108 एम्बुलेंस के कर्मचारियों ने भी हिस्सा लिया।

सौर कृषि आजीविका योजना को मंजूरी

जयपुर, (का.सं.)। मुख्यमंत्री अशोक गहलोत ने किसानों को अपनी अनुपयोगी भूमि लाभकारी लीज दर पर सौर ऊर्जा संयंत्र स्थापित करने में सहायता करने के लिए सौर कृषि आजीविका योजना को मंजूरी दी है। इस योजना से किसानों को अपनी अनुपयोगी भूमि लाभकारी लीज दर पर सौर ऊर्जा संयंत्र स्थापित करने के लिए देकर आजीविका उपार्जित करने में सुविधा होगी तथा उनका जीवन स्तर ऊपर उठेगा। योजना के अंतर्गत एक

इस योजना से किसान अपनी अनुपयोगी भूमि सौर ऊर्जा संयंत्र के लिये लीज पर देकर आजीविका उपार्जित कर सकेंगे

ऑनलाइन पोर्टल विकसित किया गया है। जहां किसान/भूमि मालिक अपनी जमीन को सौर ऊर्जा संयंत्र स्थापित

करने के लिए लीज पर देने हेतु पंजीकृत करा सकते हैं। भूमि विकासकर्ता उक्त किसानों द्वारा पोर्टल पर डाला गया भूमि विवरण देख सकते हैं तथा नियमानुसार सौर ऊर्जा संयंत्र स्थापित कर सकते हैं। सौर कृषि आजीविका योजना से विकासकर्ता भी संयंत्र स्थापित करने के लिए सुगमता से पी.एम. कुसुम योजना के तहत केन्द्रीय अनुदान (लागत का 30 प्रतिशत) प्राप्त कर सकेंगे। प्रदेश सरकार द्वारा भूमि मालिक/किसान, विकासकर्ता तथा

संबंधित डिस्कॉम या कंपनी के मध्य त्रिपक्षीय अनुबंध किया जाएगा ताकि भूमि मालिक/किसान को जोखिम से सुरक्षा प्रदान किया जाना सुनिश्चित हो सके। इस निर्णय से सौर ऊर्जा उत्पादन बढ़ने से प्रदेश सरकार के राजस्वानुसार एक हरित ऊर्जा राज्य बनाने के लक्ष्य को भी हासिल किया जा सकेगा। ऊर्जा के पारंपरिक स्रोतों पर निर्भरता कम होने से पर्यावरण प्रदूषण का स्तर कम होगा तथा आमजन को राहत मिलेगी।


मोहनदास से महात्मा बनने का सफर जीवंत होगा

जयपुर। जवाहर कला केंद्र स्थित सुकृति आर्ट गैलरी में गांधी जयंती के उपलक्ष्य में 2 अक्टूबर से दो दिवसीय प्रदर्शनी की शुरुआत होगी। प्रदर्शनी के पोस्टर विमोचन कार्यक्रम में संयोजक विधायक प्रशांत बैरवा ने बताया कि जयपुर के जाने-माने चित्रकार चंद्र प्रकाश गुला की महात्मा गांधी के जीवन व संघर्ष पर आधारित पेंटिंग की श्रृंखला की यह दूसरी प्रदर्शनी है। प्रदर्शनी मोहनदास से महात्मा "अहिंसा के दूत की संघर्ष यात्रा" का उद्घाटन रविवार को कैबिनेट मंत्री बी.डी. कल्ला करेंगे।

हाईकोर्ट में आज से 9 तक अवकाश

जयपुर, (का.सं.)। राजस्थान हाईकोर्ट में एक अक्टूबर से नौ अक्टूबर तक अवकाश रहेगा और मामलों की सुनवाई नहीं होगी। हालांकि इस दौरान हाईकोर्ट का ऑफिस एक अक्टूबर, छह अक्टूबर और सात अक्टूबर को खुलेगा और प्रशासनिक कामकाज जारी रहेगा। हाईकोर्ट में तीन से पांच अक्टूबर तक दशहरा अवकाश घोषित किया गया

है और आठ अक्टूबर को द्वितीय शनिवार होने के चलते अवकाश रहेगा। इसी तरह 22 अक्टूबर से तीस अक्टूबर तक हाईकोर्ट में दीपावली अवकाश रहेगा। इसी तरह सेशन कोर्ट में तीन अक्टूबर से पांच अक्टूबर तक दशहरा अवकाश व 22 से 27 अक्टूबर दीपावली अवकाश रहेगा।



डॉ. राजकुमार गुप्ता जेके लोन अस्पताल के अधीक्षक बने

जयपुर। राजधानी जयपुर के जेके लोन अस्पताल का डॉ. राजकुमार गुप्ता को अधीक्षक बनाया गया है। इस संबंध में चिकित्सा विभाग ने आदेश जारी कर दिए हैं। डॉ. राजकुमार गुप्ता पीडियाट्रिक विभाग में विरिष्ठ आचार्य हैं। गौरतलब है कि डॉ. अरविन्द शुक्ला को 62 साल आयु पूरी होने के कारण उनका कार्यकाल पूरा हो चुका है। उधर आरयूएचएस के कुलपति डॉ. सुधीर भंडारी को एक और जिम्मेदारी दिए जाने की कवायद चल रही है। सूत्रों के अनुसार एसएमएस मेडिकल कॉलेज में उन्हें एमेरिटस प्रोफेसर के रूप में यह जिम्मेदारी दी जा सकती है। इसके लिए प्रस्ताव की फाइनल चिकित्सा मंत्री के



डॉ. राजकुमार गुप्ता यहाँ से अप्रैल होकर हाईलेवल पर मंजूरी के लिए भेजी गई है।

देशी कट्टा लेकर घूम रहा बदमाश गिरफ्तार



जयपुर में वैशाली नगर पुलिस ने देशी कट्टा लेकर बाजार में घूम रहे बदमाश गुलशन कुमार (बीच में) को पकड़ा है।

जयपुर (का.सं.)। वैशाली नगर पुलिस ने देशी कट्टा लेकर बाजार में घूम रहे बदमाश को दबोचा है। जब पुलिस ने आरोपी गुलशन कुमार का रिकॉर्ड खंगाला तो मालूम चला कि वह सीकर जिले का हिस्ट्रीशीटर है। वह वाहन चोरी, मारपीट, अर्म्स एक्ट, लूट और फिरौती जैसे कई मामलों में चालान शुदा है। उसके खिलाफ श्रीमाधोपुर सीकर, रानोली सीकर, खाटूरश्यामजी सीकर और रींगस सीकर में कई आपराधिक प्रकरण दर्ज हैं। डीसीपी (पश्चिम) वंदिता राणा ने बताया कि कांस्टेबल राजेन्द्र कुमार को मुखबिर से सूचना मिली थी कि सीकर जिले का एक बदमाश खिरणी फाटक के पास हथियार लेकर घूम रहा है। वह किसी बड़ी वारदात को अंजाम देने की फिराक में है, उसे जल्द पकड़ा जाए। उसके पास से अवैध हथियार बरामद हो सकते हैं। इस पर एडिशनल डीसीपी रामसिंह शेखावत, एसीपी आलोक कुमार सैनी और पुलिस निरीक्षक हीरालाल सैनी के नेतृत्व में टीम का गठन किया गया। टीम ने खिरणी फाटक के पास देखा तो आरोपी खड़ा दिखाई दिया। इस पर पुलिस ने घेराबंदी कर आरोपी गुलशन को दबोच लिया। पुलिस को उसके पास से 2 देशी कट्टे मिले, जिन्हें जब्त कर लिया है।

“ भारत जब बड़े संकल्प करता है तो करके भी दिखाता है। आज़ादी के अमृतकाल में देश का संकल्प है- विकसित भारत। ”
नरेन्द्र मोदी

विकसित भारत का विराट संकल्प

भारत में आज से डिजिटल कनेक्टिविटी के नए युग की शुरुआत

5G सेवाओं का शुभारम्भ

श्री नरेन्द्र मोदी माननीय प्रधानमंत्री के द्वारा

इंडिया मोबाइल कांग्रेस, प्रगति मैदान, नई दिल्ली

प्रातः 10 बजे से

विकसित भारत के लिए आधुनिक इन्फ्रास्ट्रक्चर

- पीएम गतिशक्ति के तहत देश में मल्टी-मोडल इन्फ्रास्ट्रक्चर
- हवाई अड्डों की संख्या 74 से बढ़कर 142, मेट्रो ट्रेन 5 से बढ़कर 20 शहरों में

विकसित भारत के लिए बड़े सुधार

- GST से अनुपालन बोज़ व लोगों पर कर का बोज़ हुआ कम, पारदर्शिता व कर संग्रह में वृद्धि
- इन्सॉल्वेंसी एंड बैंकरप्सी कोड से बैंकों और कारोबार, दोनों को फायदा

विकसित भारत के लिए डिजिटल प्रगति

- 5.33 लाख कॉमन सर्विस सेंटर गाँव तक पहुंचे, 1.81 लाख गाँव ऑप्टिकल फाइबर नेटवर्क से जुड़े
- डिजिटल लेन-देन में भारत दुनिया में सबसे आगे, UPI से अब तक 208 लाख करोड़ रुपये का लेन-देन

विकसित भारत के लिए पूर्ण सशक्तिकरण

- जन-जन की आकांक्षाओं को पूरा करने का संकल्प, 100% देशवासियों को घर, शौचालय, पानी, बिजली जैसी बुनियादी सुविधाओं के लाभ पर बल
- किसानों को खेत से बाज़ार तक मिल रहा विभिन्न योजनाओं का लाभ
- कौशल विकास से रोज़गार और स्वरोजगार को बढ़ावा